

१. संक्षिप्त नाम र प्रारम्भ:—(१) “यस ऐनको नाम मालपोत (विशेष व्यवस्था) (संशोधन) ऐन, २०१६” रहेको छ ।

(२) यो ऐन तु न्त प्रारम्भ हुनेछ ।

२. मूल ऐनको दफा १ संशोधन:— मूल ऐनको दफा १ को उपदफा (२) को सट्टा देहाय बमोजिमको उपदफा (२) राखिएकोछ:—

“(२) यो ऐन नेपाल अधिराज्यभर लागू हुनेछ ।”

३. मूल ऐनको दफा २ मा थप:— मूल ऐनको दफा २ को खण्ड (ङ) पछि देहाय बमोजिमको खण्ड (च) थपिएकोछ:—

“(च) जिम्मावाली वा तालुकदारी (मुखेली) भन्नाले जिम्मावाली वा तालुकदारी (मुखेली) गरे बापत खान पाउने खानीको बदला खाइभएको खेत जग्गालाई समेत जनाउँछ ।”

४. मूल ऐनको दफा ३ मा संशोधन:— मूल ऐनको दफा ३ मा रहेको “माल अड्डाहरूका नाउँमा र जिमीदार पटवारीहरूका नाउँमा भएका” भन्ने शब्दहरूको सट्टा “माल अड्डा, जिमीदार, पटवारी, जिम्मावाल र तालुकदार (मुखेली) हरूका नाउँमा भएको” भन्ने शब्दहरू राखिएकोछ ।

५. मूल ऐनको दफा ४ मा संशोधन:— (१) मूल ऐनको दफा ४ को मार्जिनल नोटमा रहेको “जग्गा जिमीदारी लिलाम गर्ने अधिकार” भन्ने शब्दहरूको सट्टा “जग्गा, जिमीदारी, जिम्मावाली र तालुकदारी (मुखेली) लिलाम गर्ने अधिकार” भन्ने शब्दहरू राखिएकोछ ।

(२) मूल ऐनको दफा ४ को उपदफा (१) मा रहेको “रैतीको जग्गा र जिमीदारको जिमीदारी” भन्ने शब्दहरूको सट्टा “रैतीको जग्गा जिमीदारको जिमीदारी, जिम्मावालको जिम्मावाली र तालुकदारको तालुकदारी (मुखेली)” भन्ने शब्दहरू राखिएकोछ ।

(३) मूल ऐनको दफा ४ को उपदफा (२) को सट्टा देहायको उपदफा (२) राखिएकोछ:—

“(२) उपदफा (१) बमोजिम कुनै जग्गा, जिमीदारी, जिम्मावाली र तालुकदारी (मुखेली) लिलाम गर्न गराउने गरी श्री ५ को सरकारले आदेश जारी गरेकोमा सो जग्गा जिमीदारी, जिम्मावाली र तालुकदारी (मुखेली) लिलाम गर्दा मालपोत बुझाउने थप म्याद भुक्तानी भएको क्रमसित ५ दिन पछिसम्म रैतीको जग्गालाई र ७ दिन पछिसम्म जिमीदारी, जिम्मावाली र तालुकदारी (मुखेली) लाई लिलाम गराइने छ । उक्त रैतीको जग्गा, जिमीदारको जिमीदारी, जिम्मावालको

आधिकारिकता मुद्रण विभागबाट प्रमाणित गरिएको मात्र लागू हुनेछ ।

(६)

नेपाल गजेट भाग २

जिम्मावाली र तालुकदारको तालुकदारी (मुखेली) लिलाभ गर्ने ५ दिन र ७ दिनको म्यादलाई श्री ५ को सरकारले समय समयमा नेपाल गजेटमा सूचना प्रकाशित गरी थप पनि गर्न सक्नेछ ।”

६. बचाउ:- नेपाल अधिराज्यको सम्बिधानको धारा ५५ (४) अनुसार यो ऐन निष्कृय भएमा यो ऐनलाई कुनै अर्को नेपाल ऐनले खारेज गरे सरह मानिई यो ऐन अन्तर्गत भए गरेका काम पुराहरूमा नेपाल कानून व्याख्या सम्बन्धी ऐन, २०१० को दफा ४ लागू हुनेछ ।

इति सम्बत् २०१६ साल

गते रोज शुभम् - - -

तालमोहर सदर मिति २०१६।६।११।५

आज्ञाले-

बिनोदप्रसाद धिताल

श्री ५ को सरकारको सह-सचिव,
कानून तथा याच मन्त्रालय।